

# تعریفِ اسلام

جذاب مولانا قاضی بشیر احمد صاحب - باغ۔ آزاد کشمیر

(۱۳)

## فصل چہارم — اعانت قتل

دفعہ ۵

اعانت قتل کی مندرجہ ذیل متعدد صورتیں ہیں ۔ ہر ایک کا حکم جدا گاند ہو گا ۔

۱۔ اگر کس قتل کے جرم کا ہذا ایک فرد پر نہیں، بلکہ کسی جماعت (گروہ) پر ہو تو تمام شرکائے قتل کو قصاص میں قتل کیا جائے گا ۔

شرکائے قتل میں سے اگر ہر ایک کی ضرب الیسی مہلک ہو کہ اگر وہ اکیلا ہوتا تو اس ضرب سے اُس پر قصاص واجب ہوتا تو الیسی صورت میں تمام شرکائے قتل کو ایک مقتول کے بدے میں قتل کیا جائے گا ۔

التسنیع ۔ حضرت ابن عمر ۔ حضرت علی ۔ حضرت مغیرہ بن شعبہ ۔ حضرت ابن عباس رضی اللہ تعالیٰ عنہم سے اسی طرح مردی ہے ۔ اور یہی سعید بن المیتب ۔ الحسن ۔ ابوسلہ ۔ عطاء

لہ المعنی والشرح الکبیر جلد ۹ ص ۳۳۳ مکتبہ سلفیہ مدینہ منورہ ۔ نیز دیکھیے الدر المختار بیقوله مقتول  
جمع ریف دین جرح کل واحد مہلکا ۔ جلد ۵ ص ۳۶۸ ۔

اور قنادہ رحمہم اللہ تعالیٰ کا قتل بھی ہے۔ اور امام مالک - شوریؒ - او زاعمؒ - امام شافعی رح اسحاق - ابو ٹورؒ اور احناف رحمہم اللہ تعالیٰ کا بھی بھی ذہب بہتے

جب کہ امام احمد کا ذہب ایک روایت کے مطابق یہ ہے کہ شرکائے قتل کو قصاص میں قتل نہیں کیا جائے گا۔ بلکہ ان پر دیت عائد ہو گی۔ اور دوسری روایت کے مطابق ان میں سے صرف ایک کو قتل کیا جائے گا۔ اور باقیوں پر ان کے حصہ کی دیت عائد کی جائے گی۔ امام احمد کی تائید بھی بعض فتحہاد کرتے ہیں۔ امام موصوف کی دلیل یہ ہے کہ قصاص کی بنیاد میثالت پر ہے اور ایک جماعت کے درمیان میثالت نہیں پائی جاتی۔ لہذا ایک کے بدلے میں جماعت کو قتل نہیں کیا جائے گا۔ جیسا کہ ایک مقتول کی دیت پوری قاتلین کی جماعت پر تقییم ہوتی ہے۔

ہر ایک پر مکمل دیت عائد نہیں ہوتی۔

جمہور فرماتے ہیں کہ جماعت میں سے ہر ایک کا زخم اس صفت کا حامل ہے کہ اگر قاتل، جماعت سے الگ ہو کر ایکے بھی زخم لگانا تو مقتول کی مددح نسلک جاتی، اور یہ مستقل قاتل قرار پاتا۔ اب اگر اسی طرح کے قاتلین کی جماعت مل کر ایک شخص کو قتل کر دے تو قاتل کی نسبت جماعت کے ہر فرد کی طرف مستقل بالذات ہو گی، اس لیے کہ قتل قابل تجزی چیز نہیں ہے کہ جماعت پر اس کے اجزاء کو تقییم کیا جائے۔ علامہ شامی رحمہم اللہ اس کی مثال میں ولایت نکاح کا ذکر کرتے ہیں کہ جس طرح کہ ایک سے زائد اولیاء مل کر ایک شخص کا نکاح کرائیں تو نکاح کرنے کی نسبت ہر ولی کی طرف مستقل اور مکمل طور پر ہو گی۔ یعنی ہر ایک ولی کے بارے میں یہ کہہا صحیح ہو گا کہ اس نے نکاح کرایا ہے کیونکہ نکاح قابل تجزی چیز نہیں ہے کہ اس کے اجزاء کو اولیاء پر حسب حصہ تقییم کیا جائے۔ یہی صورت یہاں جماعت کے قتل کرنے میں بھی ہے بھی وجہ ہے کہ جماعت میں سے اگر ہر ایک فرد یہ علف آٹھائے کر دے فلاں شخص کو قتل نہیں کر گا۔ لیکن اس کے بعد اگر جماعت مل کر اس کو قتل کر دے تو جماعت کا ہر فرد حانت ہو جائے گا اس سے بھی معلوم ہوا کہ قتل کی نسبت ہر ایک فرد کی طرف مستقل بالذات ہوتی ہے۔ ورنہ

اجتیماعی قتل کی صورت میں کوئی فرد بھی اپنی قسم میں حاشث نہ ہوتا۔

جب یہ بات ثابت ہو گئی کہ قتل کی نسبت ہر فرد کی طرف کامل اور مستقل بالذات ہوتی ہے۔ تو اب یہ کہنا صحیح نہیں ہو گا کہ جماعت کو ایک شخص کے بدله میں قتل کیا جائے تو قصاص میں مشکل باقی نہیں رہے گی، کیونکہ حقیقتہ ایک فرد مقابله ایک فرد کے ہی قتل کیا جائے، البتہ صورۃ "جو جماعت کی شکل نظر آتی ہے یہ کثرت جرام کی وجہ سے ہے۔ اس سے مماشمت متاثر نہیں ہوتی۔ اور یہ کہنا کہ جس طرح ایک شخص کے بدله میں قاتلین کی جماعت کے ہر فرد سے کامل دیت وصول نہیں کی جاتی۔ اسی طرح قاتلین کے ہر فرد کو ایک فرد مقتول کے بدله میں قتل نہیں کیا جائے گا، صحیح نہیں ہے۔ اس لیے کہ قصاص اور دیت میں فرق ہے یعنی یہ کہ قصاص درحقیقت جوہم کی سزا ہے جس میں مماشمت کی رعایت ہوتی ہے۔ لہذاً مستعد جرام کی صورت میں مشکد قصاص کی سزا رعائد ہو گی۔ بخلاف دیت کے کہ یہ محل کی سزا ہے اور محل مقتول کا ایک ہی ہے۔ اس لیے دیت بھی ایک ہی لازم ہو گی یہ مندرجہ ذیل آثارِ معبور کے موقف کی تائید کرتے ہیں۔

ا۔ سعید بن المیتب<sup>ؑ</sup> سے روایت ہے کہ حضرت عمر رضی اللہ تعالیٰ عنہ نے پانچ یا سات آدمیوں کو قتل کیا تھا۔ کیونکہ انہوں نے ایک آدمی کو دھوکہ دے کر قتل کر دیا تھا۔ اور آپ نے فرمایا کہ "اہل صفا و سب مل کر اس کو قتل کرتے تو میں ان سب کو قصاص میں قتل کرتا۔ باقی صحابیوں نے آپ کے اس موقف سے اتفاق کیا لہذا یہ اجتماعی مشکل ہو گیا۔ چنانچہ اللہ اعزہ کا یہی موقف ہے گو

ب۔ سعید بن دہب<sup>ؑ</sup> سے منقول ہے کہ آپ نے فرمایا کہ کچھ مرد سفر پڑنکے تو ایک اور مرد بھی ان کے ہمراہ ہو گیا۔ لیکن جب یہ مرد واپس آئے تو ان کا ہمراہی واپس نہ آیا۔ اس پر اس کے

ا۔ تفصیل کے لیے دیکھیے: اعلام السنن جلد ۱۸ ص ۹۰۹، ۹۸۰۔ و رد المحتار ج ۵ ص ۳۶۹۔ مطبوعہ بولینڈ مصر۔

ب۔ تفسیر ابن کثیر ج ۱ ص ۲۱۰۔ مطبوعہ حلب

اقرباً نے ان افراد پر قتل کا شہر کیا، مقدمہ حضرت علی رضی اللہ تعالیٰ عنہ کے پاس دائرہ ہو گیا تو میں بھی ان کے پاس موجود تھا۔ آپ نے مذموم کو الگ الگ کر کے دریافت کیا تو ان سب نے اعتراف برم کر لیا۔ تب آپ کے حکم سے اسی سب کو قصاص میں قتل کر دیا گی۔

ج - مخیر بن شعبہؓ کے بارے میں منقول ہے کہ انہوں نے ایک مرد کے بدلے میں سات افراد کو قصاص میں قتل کیا تھا۔

د - حضرت عکرمؓ، حضرت ابن عباس رضی اللہ تعالیٰ عنہم سے نقل کرتے ہیں کہ انہوں نے فرمایا کہ "اگر ایک سوا فراد بھی مل کر ایک شخص کو قتل کریں تو ان سب کو قصاص میں قتل کیا جائے گا"۔

۳ - اگر ایک نے ایسا زخم پہنچایا ہو کہ اس کے بعد مجروح کا زندہ رہنا ناممکن ہو گیا ہو؛ کہ اتنے میں ایک دوسرے آدمی نے اس کو ایک اور زخم پہنچا دیا تو ایسی صورت میں قاتل و حقیقت پہلی شخص ہو گا۔ لہذا اپنے شخص سے قصاص بیا جائے گا اور دوسرے کو تعزیزی سزا دی جانے کی یہ

التسا یہ، اس شق کا تعلق صرف اس صورت سے ہے جب کہ حد آور دل نے بیک وقت حد زد کیا ہو۔ بلکہ بیکے بعد دیگرے کیا ہو۔ اور یہ کہ پہلے حملہ اور کے زخم سے مجروح کی حالت زندہ رہنے کی ممکن نہ رہی ہو۔ مشقاً یہ کہ پہلے نے مجروح کی گردن کاٹ دی تھی۔ البتہ حلقوم کا بہت عمومی حصہ رہ گیا تھا جس میں کہ روح باقی تھی کہ اتنے میں دوسرے اس پر حملہ کر کے اس کو زخمی کر دیا تو اس صورت میں قاتل پہلا ہی ہو گا۔ اس لیے کہ اُسی نے ود حقیقت مجروح کو حکم "جیا" ہے سے خارج کر دیا تھا، اب وہ بیت کے حکم میں داخل ہو گیا تھا۔ بہی وجہ ہے کہ اسی حالت میں اگر اس کا بیٹا فوت ہو جائے تو بیٹا باپ کا وارث ہو کر فوت ہو گا۔ لیکن باپ بیٹے کا وارث نہیں ہو گا لیے

لے ذکر رہ تمام دیکھیے: اعلام السنن جز ۱۸ - ص ۹۶

سنه شامی جلد ۵ ص ۳۶۹، ۳۷۸ -

سنه رد المحتار جلد ۵ ص ۳۶۱

حیات منقطع ہونے کا یقین مجرد حکم کی حالت کے پیش نظر ہی ہو گا۔ مغضض ضرب شدید کو دیکھ کر مجرد حکم کی موت کا حکم نہ لٹکایا جائے گا۔ چنانچہ جب حضرت عمر رضی اشرفت تعالیٰ عنہ زخمی ہونے تو حکیم نے آپ کو دودھ پلایا تکرہ پیٹ سے ہاہر آگیا اس پر حکیم کو آپ کی موت کا یقین ہو گیا، تو عمر رضی کیا کہ آپ لوگوں کو نصیحت کریں تو آپ نے نصیحت کی جس پر صحابہ نے عمل کیا۔

۳۔ اگر پہلے شخص کے وار سے مجرد حکم کے زندہ رہنے کا مکان تھا مگر دوسرے شخص نے اس کی گردن جدا کر دی تو ایسی صورت میں قائمی دوسرا شخص ہو گا۔

تمثیل۔ ایک شخص نے دوسرے کا پیٹ چاہا تو دیگر کسی آہنی آکھ سے پھاڑ دیا جس سے مجرد حکم کی آنتیں باہر آگئیں مٹیں مگر کم از کم ایک دن اس کے زندہ رہنے کا مکان پایا جانا ممکن کرتا کہ اتنے میں ایک دوسرے شخص نے اس کی گردن جدا کر دی تو قائمی دوسرا شخص ہو گا۔ اگر اس نے یہ فعل مدد کیا ہو تو اس کو قصاص میں قتل کیا جائے گا اور اگر خطا کیا ہو تو اس پر دیت واجب ہو گی۔ اور پیٹ چاک کرنے والے پر ایک شکست دیت واجب ہو گی۔ البتہ اگر اس کا وار آپ پار ہو گیا ہو تو اس پر دو شکست دیت واجب ہو گی۔

اگر مجرد حکم موت و حیات کی کشکش میں بنتا و مضریب تھا کہ اتنے میں دوسرے شخص نے اس پر وار کر دیا جس سے وہ مر گیا تو ایسی صورت میں پہلا شخص ہی قاتل متصرور ہو گا اس لیے کہ اس کے

وار سے ہی مجرد حکم حیات سے نکل چکا تھا۔ یعنی وہ حکم امردہ ہو چکا تھا۔

۴۔ اگر ارنے والوں نے مقتول پر بیک وقت حلہ کر کے اس کو زخم پہنچا لئے مگر یہ معلوم نہ ہو کے کہ شدید ضرب کس کے ہاتھ سے پہنچی ہے؟ اور خفیف کس کے ہاتھ سے؟ تو ضرب کے مر جانے کی صورت میں سب کو قصاص میں قتل کیا جائے گا۔ اور اس طرح کے حلہ کی صورت میں ضربات کی قلت و کثرت کا اعتبار نہ کیا جائے گا۔

لِكَ الْمُغْنِي وَ الشَّرِحُ الْكَبِيرُ جَلْدٌ ۹ ص ۳۸۸

لِكَ الْيَنْعَةُ

لِكَ رِسَالَتَارَ جَلْد٨ ص ۳۶۱

اگر صرف شدید کا عمل مذکوب کی موت سے قبل ہو جائے تو قصاص صرف اسی ضارب سے یا جائے گا اور دوسروں کو تعزیری مسزادی جائے گی یہ

۵ - قتل پر أحصار نے والوں اور تماشادیکھنے والوں کو تعزیری مسزادی جائے گی یہ

۶ - اگر ایک نے مقتول کو صرف پکڑا اور دوسرا نے اس کو قتل کر دیا تو پکڑنے والے

کو تعزیری مسزادی جائے گی اور قتل کرنے والے کو قصاص میں قتل کیا جائے گا۔

التشیع: عن ابن عمر عن النبي صلی اللہ علیہ وسلم قال اذا امسك

وقتله الآخر يُقتل الذي قتله و يحبس الذي امسك عنه

حضرت ابن عمر رضی اشرفت تعالیٰ عنہما روایت کرتے ہیں کہ آنحضرت صلی اللہ علیہ وسلم نے فرمایا "جب کوئی مرد کسی مرد کو پکڑے اور پکڑے ہوئے شخص کو کوئی قتل کر دے تو قاتل سے قصاص میا جائے گا اور پکڑنے والے کو قید میں ڈالا جائے گا"

اس حدیث سے معلوم ہوا کہ قتل میں تعامل کرنے والے کو تعزیری مسزادی جائے اور قاتل سے قصاص میا جائے گا۔

## فصل پنجم

### (قصاص لینے کے بیان میں)

دفعہ ۵

اگر قصاص لینے میں کوئی مانع نہ پایا جائے تو ورشاد کو قصاص لینے کا حق حاصل ہو گا۔

التشیع: قرآن حکیم کا ارشاد ہے "جو ما را گیا ظلم سے تو ہم نے اس کے وارث کو انتیبا

لے خل و معاف ہم اقات لان الخ شامی جلد ۵ ص ۲۶۹

سلہ الیضاً سلہ الیضاً -

سلہ المساقات شرح مشکوٰۃ جلد ۷ ص ۶۹ مطبوعہ ملتان -

دیا ہے سو اس کو متل کے بارے میں حد سے تجاوز نہ کرنا چاہیے۔" (الاسراء: آیت ۳۴)

۲۔ قصاص کے حقدار۔

مطالبة قصاص اور دیت میں وہی لوگ صاحب حق ہوں گے جو میت کے ذکر کے حقدار ہوں گے اور اس میں وہی ترتیب معتبر ہوگی جو میراث میں معتبر ہوتی ہے۔

۳۔ مجنون یا نابالغ وارث کی موجودگی میں بالغ وارث قصاص لے سکتا ہے۔

اگر وارث ایک سے زائد ازاد ہوں تو قصاص کا حق تمام در ثاد میں سے ہر ایک کو مستقل اور کامل طور پر ملے گا۔ لہذا اگر در ثاد میں سے ایک نابالغ ہو اور دوسرا بالغ ہو تو بالغ کو قصاص لینے میں، نابالغ کے بالغ ہونے کا اختلاف کرنا ضروری نہیں ہے۔ اور تھی عقل ولی کو مجنون ولی کے افاق ہونے کی انتظار کی ضرورت ہے۔

قصاص کے حق میں فقہاء کا نقطہ نظر۔

**التشیع:** درحقیقت اس میں فقہاء کا اختلاف ہے۔ امام ابو یوسف اور امام محمد بن زدیک ہر ایک کو مستقل اور کامل طور پر قصاص لینے کا حق حاصل نہیں ہے۔ بلکہ یہ حق تمام در ثاد کے در میان مشترک ہے، جس طرح کام میں تمام در ثاد کا اشتراک ہوتا ہے اور ہر ایک وارث کو تمام ذکر نہیں ملتا۔ بلکہ اپنا حصہ ملتا ہے۔ اسی طرح یہاں بعضی قصاص کا تمام حق ہر ایک کو حاصل نہ ہو گا۔ لہذا اجب یہ حق مشترک مطہر ہا، تو بالغ ولی مقتول کو قصاص لینے میں نابالغ ولی کے بالغ ہونے کا اختلاف کرنا ضروری ہو گا۔ پھر صورت مجنون کے اندر مجھی ہو گی۔

امام ابو حنیفہ، امام مالک اور امام احمد رحمہم اللہ تعالیٰ کے زدیک تمام در ثاد میں سے ہر ایک کو قصاص کا حق مستقل اور کامل طور پر ملتا ہے۔ ان کی دلیل یہ ہے کہ قصاص سے ایک مقصد ولی الطینان اور قتل کا حصول ہوتا ہے۔ اور یہ اطمینان مقتول کو حاصل نہیں ہو سکتا، اس لیے

شیعہ المبدائیح - جلد، ص ۲۶۶ - المعنی - جلد ۹ ص ۳۹۳ - فتاویٰ قاضی خان ص ۸۰ - فضل فیمن یستوفی القصاص - کتاب الجنابات -

شیعہ المبدائیح - جلد، ص ۲۳۳، ۲۳۲ -

کو وہ فوت ہو چکا ہے۔ لہذا یہ حق اس کے درشا کو ملبوود و راشت کے نہیں بلکہ ابتداء ہی حاصل ہو جاتا ہے اس لیے ان میں سے ہر ایک کامل طور پر قصاص لینے کا حقدار ہو گا۔ نیز یہ کہ یہ اصول ہے کہ جو حق جماعت کو مشترک طور پر ملا ہو اگر وہ قابل تقیم نہ ہو تو درشا میں سے ہر ایک کو وہ کامل اور مستقل طور پر حاصل ہوتا ہے، جیسا کہ ولایت نکاح کا حق تمام درشا کو مستقل اور کامل طور پر حاصل ہوتا ہے۔

جب قصاص کا حق ہر ایک دارث کو کامل اور مستقل طور پر ملتا ہے تو قصاص لینے کے لیے دلیل ہالت کو دلیل نامبلغ کے بالغ ہونے کے انتظار کی ضرورت نہیں ہے اور نہ ہی عاقل ملک کو مبنیون والی کے افادہ ہونے کی انتظار کی ضرورت ہے۔<sup>۱</sup>

اس موقوف کی تائید اجماع صحابہ رضی اللہ تعالیٰ عنہم سے ہوتی ہے۔ چنانچہ:-

ابن بجم (طعون) نے جب حضرت علی رضی اللہ تعالیٰ عنہ کو مجرم وح کیا تو انہوں نے اپنے صاحبزادے حضرت حسن رضی اللہ تعالیٰ عنہ سے فرمایا کہ آپ کو قصاص لینے اور معاف کرنے میں اختیار ہے۔ لیکن اگر آپ معاف کر دیں تو آپ کے لیے زیادہ بہتر ہے۔ اس پر حضرت حسن رضی اللہ تعالیٰ عنہ نے ابن بجم سے قصاص لے لیا۔

امام ابوحنیفہ رحمۃ اللہ علیہ اس واقعہ سے اس طرح استدلال کرتے ہیں کہ ایک تو خود حضرت رضی اللہ تعالیٰ عنہ کا ارشاد ہے کہ آپ قصاص میں ابن بجم کو قتل کر سکتے ہیں۔ حالانکہ آپ کی اولاد میں نامبالغ بھی موجود تھتے۔ دوسرا یہ کہ حضرت حسن رضی اللہ تعالیٰ عنہ جو کہ خود بھی جدیل المقدار صحابی تھتے۔ انہوں نے بھی نامبالغ درشا کے بلوغ کا انتظار تھیں کیا۔ اور یہ واقعہ صحابہ کرام کی موجودگی میں ہوا۔ مگر کسی نے بھی اس پر اعتراض نہیں کیا۔ لہذا اس بات پر اجماع ہو گیا کہ قصاص لینے میں نامبالغ کے بلوغ کے انتظار کی ضرورت نہیں ہے کیونکہ اس کو صغیر کی ولایت حاصل ہے۔ اس میں زیادہ سیمیح موقوف امام ابوحنیفہ رحمۃ اللہ علیہ کا ہے۔<sup>۲</sup>

۱۔ مکمل تفصیل کیلئے دیکھیے۔ البداائع جلد ۷ ص ۲۲۶

۲۔ تفصیل کیلئے دیکھیے۔ البداائع جلد ۷ ص ۲۲۲-۲۲۳

۳۔ قصاص لیتے وقت تمام درثماں قصاص کا موجود ہونا ضروری ہے۔  
اگر اولیاءِ قصاص سب کے سب عاقل، بالغ ہوں تو قصاص لیتے وقت سب کا موجود ہونا ضروری ہے۔

اگر ان میں سے بعض غائب ہوں تو ان کے حاضر ہونے تک قصاص موقوف کیا جائے گا۔  
اور قاتل کو اس برصہ میں تید رکھا جائے گا۔ تاکہ یہ شبہ پیدا نہ ہو سکے کہ غیر حاضر وہ نے شاید  
قصاص معاف کر دیا ہو یا یہ کہ اگر غائب حاضر ہوتا تو ہو سکتا تھا کہ وہ دورانِ مترا ہی معاف کر دیتا۔  
ب۔ ایک دارث باقیوں کی جانب سے قصاص لے سکتا ہے۔

اگر اولیاءِ سب کے سب موجود ہوں تو اس وقت اگر کوئی ایک ان میں سے قصاص لے تو  
سب کی طرف سے منصور ہو گا۔ بشرطیکہ اس ایک نے باقیوں کی اجازت سے قصاص لیا ہو گا۔

۵۔ قصاص کے لیے حاکم مجاز کی طرف رجوع کرنا ضروری ہو گا۔ اور از خود کسی کو قصاص لیتے  
کا حق نہ ہو گا۔

۶۔ قصاص لینے کے لیے حاکم مجاز کسی ماہر آدمی کو مقرر کرے گا۔ اگر خود ولی محی مانہر ہو تو  
ولی محی حاکم کی اجازت سے قصاص لے سکتا ہے بشرطیکہ باقی اولیاءِ محی اس پر راضی ہوں۔  
التسنیع، چنانچہ ایک حدیث میں آنحضرت صلی اللہ تعالیٰ علیہ وسلم کا ارشاد ہے۔ ”مَنْ  
قَتَلَ عَمَدًا كَفِعَ إِلَى اولِيَاءِ الْمَقْتُولِ فَإِنْ شَاءُ فَاقْتُلْهُ أَوْ إِنْ شَاءَ فَوَاخْذْ فِي  
الْمِيَةَ“ ۖ یعنی جو شخص جان بوجہ کر قتل کرے اس کو اولیاءِ مقتول کے حوالے کیا جائے گا

لِه الشَّرِحُ الْكَبِيرُ جلد ۹ ص ۲۸۷ - ۲۸۸ سے الیفَ

لِه الْبَدَائِعُ جلد ۹ ص ۲۲۶ - المغنی جلد ۹ ص ۳۹۸ -

شہ قرطبی - بحر الرحمات القرآن للشيخ مفتی محمد شفیع جلد ۱ ص ۳۸۱ -

لِه الْبَدَائِعُ جلد ۹ ص ۲۲۶ - المغنی جلد ۹ ص ۳۹۸ -

لِه المغنی جلد ۹ ص ۳۸۳ -

وہ چاہیں تو اس کو قتل کریں اور چاہیں تو اس سے دیتے لے کر قصاص تک کر دیں۔

اس حدیث سے معلوم ہوا کہ اولیاء قصاص اگر قصاص لینے میں ماہر ہوں تو وہ بھی حاکم مجاز کی اجازت کے ساتھ قصاص لے سکتے ہیں۔

۷۔ حاکم کی اجازت کے بغیر قصاص لینا جرم موجب تغزیر ہو گا۔

اگر حاکم مجاز کی اجازت اور دیگر اولیاء کی رہنمائی کے بغیر کوئی شخص قصاص لے تو ایسے شخص کو تغزیری سزا دی جائے گی۔

التشیع:- حاکم کی اجازت کے بغیر قصاص لینے کی صورت میں باقی اولیاء کو دیتے نہ لے گی الیسی صورت میں باقی اولیاء مقتول کو دیتے گی یا نہیں؟ اس میں الگ کا اختلاف ہے۔ امام ابوحنیفہ اور امام مالک رحمہما اللہ تعالیٰ اکے نزدیک قصاص کی سزا چونکہ صرف قصاص منعی ہے لہذا جب ایک ولی نے قصاص کی سزا قاتل کو دے دی تو وہی سزا دوسرے اولیاء مقتول کی جانب سے بھی ہو گی۔ البتہ دوسروں کی اجازت کے بغیر اور حاکم مجاز کے حکم کے بغیر قصاص لینے والے کو تغزیری سزا دی جائے گی۔ جب کہ امام شافعیؓ اور امام احمد رحمہما اللہ تعالیٰ اکے نزدیک سزا صرف قصاص نہیں ہے بلکہ دیت بھی ہے۔ ان دونوں میں سے کوئی سزا دی جا سکتی ہے لہذا الیسی صورت میں باقی اولیاء کو قاتل کے ترکہ سے دیت دی جائے گی۔ البتہ قصاص لینے والے کو دیت نہ لے گی اس لیے کہ اس نے قصاص لے یا نہ لے یعنی ان کے نزدیک ایک ولی کے قدر لینے کو دوسروں کی جانب سے منصور نہ کیا جائے گا۔

۸۔ حد سے تجاوز ممنوع ہو گا۔

قصاص لینے میں حد سے تجاوز ممنوع ہو گا۔

التشیع:- اس فتنہ کی بنیاد قرآن حکیم کی اس آیت پر ہے۔ "وَمَنْ قَتَلَ مُؤْلُودًا فَقَدْ جَعَلَنَا يَوْمَتِه سُلْطَانًا فَلَا يَسْرِفْ فِي الْقَتْلِ إِذْ كَانَ مَنْصُورًا" یعنی جو شخص

ہم قتل کیا جائے تو ہم نے اس کے وارث حقیقی ہوں یا سکھی کو اختیار دیا ہے لیکن وہ قصاص لیں) سو اس بعینی وارث کو قتل کے بارے میں حد رشروعی اسے تجاوز نہ کرنا چاہیے یعنی قاتل پر قتل کا یقینی ثبوت ملے بغیر قتل نہ کرے اور اس کے اعزہ و اقارب وغیرہ کو جو قتل میں شرکیں نہیں ہیں جو شخص انتقام میں قتل نہ کرے اور قاتل کو بھی صرف قتل کرے، ناک، کان ہاتھ یا پاؤں وغیرہ کاٹ کر مُثلہ نہ کرے، کیونکہ وہ شخص قصاص میں حد سے تجاوز نہ کرنے کی صفت میں تو شرعاً اشر کی مدد کے قابل ہے، اور اس سے زیادتی کی تو پھر فرقہ ثانی منظوم ہو کر ائمہ کی مدد کا مستحق ہو جائے گا۔ اس لیے ولی مقتول کو چاہیے کہ وہ اپنے منصور حق ہونے کی قدر کرے۔ حد سے بڑھ کر اس نعمت حق کو ضائع نہ کرے۔ (منقول اند بیان القرآن)

ذکرہ تصریح سے معلوم ہوا کہ سزا میں حد مرکرہ سے زیادہ ممنوع ہے۔ خواہ زیادتی کی کوئی بھی صورت ہو۔ مثلاً قتل اگر صرف ایک آدمی نے کیا ہے تو قصاص میں دو آدمیوں کو قتل کیا جائے یا قاتل کا مشکل کیا جائے وغیرہ۔

۹۔ حاملہ عورت کا قصاص۔

۱۔ وضع حمل سے قبل حاملہ عورت سے قصاص نہ لیا جائے گا۔

ب۔ اگر حاملہ کو کوئی بچہ پیدا ہو تو مدتِ رضاعت کے پورا ہونے کا انتظار کیا جائے گا۔ التتشیح، اس مسئلہ کی بنیاد بھی سابقہ آیت پر ہے۔ اس لیے کہ "فَلَا يُسْتِفِ فِي الْفَتْلِ" کا حکم عام ہے جو تجاوز کی جملہ صورتوں کو شامل ہے۔ اگر حاملہ عورت کو قصاص میں قتل کیا جائے یا اس کے کسی عضو کو کامہ جائے تو دونوں صورتوں میں اس کے حمل کو نقصان پہنچے گا، لہذا قصاص لینے کے لیے اس کے وضع حمل تک انتظار کیا جائے گا۔

چنانچہ ابن ماجہ نے عبد الرحمن بن غنمہ کی سند سے ایک حدیث نقل کی ہے کہ آنحضرت ملتی ائمہ علیہ وسلم نے فرمایا کہ "اگر کوئی عورت عمدًا قتل کرے اور وہ حاملہ ہو تو اس کو قصاص میں اس وقت تک قتل نہیں کیا جائے گا جب تک کہ اس کے وضع حمل کے بعد اس کا بچہ خود کفیل نہ ہو جائے" یہاں وجہ ہے کہ آپ نے غادیہ کو جس نے زنا کے جرم کا اقرار کر لیا تھا، کہ تھا کہ "تو اس پس چلی جا حتیٰ کہ تیرے بیلن میں جو کچھ ہے خارج ہو جائے" اور بعد میں درست

بار ارشاد فرمایا کہ "تو والپس پلی جا سختی کہ بچہ د معروف مدت تک، تیرا فودھ پی لے۔" ۱۰۔ صرف دعویٰ حمل سے قصاص منور نہ کیا جائے گا۔

حدت کے صرف دعویٰ حمل سے قصاص کی سزا کو منور نہیں کیا جائے گا بلکہ اس کے ثبوت کے لیے ضروری ہو گا کہ وہ حاکم مجاز کے پاس گواہوں کو پیش کرنے۔ اس مسئلہ میں حمل سے باخبر عورت قوہ کی شہادت قابل قبول ہو گی۔

۱۱۔ قصاص نفس میں قاتل اور مقتول کے درمیان جنس، شرافت، صحت، تندروستی اور اعضا کی سلامتی میں مساوات کا اعتبار نہ ہو گا۔ البتہ مقتول کا مخصوص الدرم ہونا اور قاتل کا عاقل، بالغ ہونا ضروری ہو گا۔

### نظریہ مساوات۔

التشییع۔ قصاص نفس میں یہ ضروری نہیں ہے کہ مقتول کے اعضاء قاتل کے عضاء کی طرح صحیح دسالہم ہوں اور نہ ہی آن کے درمیان فضیلت اور شرف میں مساوات ضروری ہے۔ لہذا قصاص نفس میں عاقل کو محبتون کے بدله میں بالغ کرنا بالغ کے بدله میں، تندروست کو بیمار کے بدله میں۔ مرد کو عورت کے بدله میں اور سالم اعضاء والے کو غیر سالم اعضاء والے کے بدله میں قتل کیا جا سکتا ہے۔

اس میں فقہاء راجو کااتفاق ہے، سوائے اس کے کہ امام شافعی<sup>ؒ</sup>، امام مالک<sup>ؒ</sup> اور امام احمد<sup>ؒ</sup>، امام ابو حنیفہ<sup>ؒ</sup> سے اختلاف کرتے ہوئے فرماتے ہیں کہ مسلمان کو ذمی کے بدله میں قتل نہیں کیا جائے گا۔ تفصیل صحیحہ دفعہ ۳۷۔ تشریع م۶۷

اس شق کی بنیاد آیات قرآنی "أَنَّ الْمُغَسَّبَ إِلَيْهِ مُغَسَّبٌ" اور "كُتُبَ عَلَيْكُمُ الْقِصَاصُ فِي الْعَتَشِيٍّ" پر ہے۔ یہاں نفس عامہ ہے، خواہ مرد کا ہو یا عورت کا، بیمار ہو یا تندروست وغیرہ۔ نیز ایک حدیث میں رسول خدا صلی اللہ علیہ وسلم کا ارشاد ہے "الْمُسْلِمُونَ تَنْكَافُونَ

لہ ابن ماجہ بجوال الشرح الكبير جلد ۹ ص ۳۹۳، ۳۹۵ -

تہ العیناً جلد ۹ ص ۳۹۶ -

تہ البرائع جلد ۹ - ص ۲۳۴ -

دِمَاءُهُمْ" یعنی مسلمان خون میں برابر اور سہرپیں ۔

۱۲۔ مرد اور عورت کے درمیان نفس سے کمر میں قصاص جاری نہ ہوگا۔

مرد اور عورت کے درمیان قصاص، نفس میں قریبی ہوگا لیکن نفس سے کمر میں یعنی اعضاو جوارح کے اندر جاری نہ ہوگا۔

**التشایح:** مرد اور عورت کے درمیان قصاص نفس کی تفضیل اور ذکر کی گئی ہے نیز یہ کہ عمرو بن حزم کی روایت میں ہے کہ آنحضرت صلی اللہ علیہ وسلم نے فرمایا کہ "مرد کو عورت کے بدے میں قصاص کیا جائے گا" اسی طرح حضرت قتادہ رضی، سعید بن المیب کی رواۃ سے نقل فرماتے ہیں کہ حضرت عمر بن الخطاب رضی اللہ تعالیٰ عنہ نے اہل صنعا کی ایک عورت کے قتل کے بدے میں قاتلین کی پوری جماعت کو قتل کیا تھا بلے

مرد اور عورت کے درمیان قصاص نفس کے نفاذ میں فقہاء ارجاع کااتفاق ہے۔ البتہ ان کے اعضا و جوارح کے درمیان قصاص کے اجراء میں ان کا اختلاف ہے۔

احنافؒ کے نزدیک مرد اور عورت کے اعضا میں قصاص جاری نہ ہوگا جب کہ امام شافعیؒ اور امام مالکؓ اس صورت میں بھی قصاص کے نفاذ کے قابل ہیں۔ امام شافعیؒ اور امام مالکؓ فرماتے ہیں کہ جب مرد اور عورت کے درمیان نفس میں قصاص جاری ہوتا ہے تو اعضا و جوارح کے اندر بدرجہ اولیٰ جاری ہوگا اس لیے کہ اعضا و جوارح نفس کے تابع ہیں۔

احناف فرماتے ہیں کہ قصاص نفس میں چونکہ مسافت کا اعتبار نہیں ہوتا اس لیے مرد کو عورت کے بدے میں، بیمار کو تندست کے بدے میں، بالغ کو نابالغ کے بدے میں قتل کیا جاسکتا ہے۔

له الحکام القرآن للبعاصی جلد ۱ ص ۱۳۹ ۔

له العین جلد ۱ ص ۱۳۰ ۔

له الحکام القرآن جلد ۱ ص ۱۳۹ ۔ البدائع جلد ۱ ص ۳۱۰ ۔

بخلاف اعضاء و جوارح کے کہ آن کے قصاص میں مساوات اور ممائش کا موجود ہونا ضروری ہے۔ یہی وجہ ہے کہ صحیح ہاتھ کو شل ہاتھ کے بد لے میں اور کامل انگلیوں والے ہاتھ کو ناقص انگلیوں والے ہاتھ کے بد لے میں قصاص میں قطعی نہ کیا جائے گا۔ کیونکہ یہاں مساوات اور ممائش متفق ہے اور اس پر امام شافعی اور امام حاکم کا بھیاتفاق ہے۔ لہذا اس اصول کے رو سے ضروری ہے کہ مرد اور عورت کے اعضاء میں قصاص جاری نہ ہو اس لیے کہ آن کے درمیان مساوات موجود نہیں ہے۔

درحقیقت اہناف کے نزدیک اعضاء و جوارح میں قصاص اس صورت میں جاری ہو گا۔ جب کہ ان کی دیت میں ممائش ہو۔ مثلاً مرد کے ہاتھ کو مرد کے ہاتھ کے بد لے میں قطعی کیا جائے گا۔ اس لیے کہ ان دونوں ہاتھوں کی دیت برابر ہے۔ یا عورت کے ہاتھ کو عورت کے ہاتھ کے بد لے میں قطعی کیا جائے گا۔ اس لیے کہ ان کے ہاتھ کی دیت ایک جیسی ہے، مگر مرد کے ہاتھ کی دیت اور عورت کے ہاتھ کی دیت میں برابری نہیں ہے۔ لہذا ان کے درمیان قصاص جاری نہ ہو گا۔ اور اسی اصول کے تحت مرد اور عورت کے تمام اعضاء و جوارح کے اندر قصاص جاری نہ ہو گا۔

۱۴۔ مجرد اگر کچھ دنوں تک صاحبِ فراش رہنے کے بعد فوت ہو جائے تو قاتل سے قصاص یہ جائے گا۔ بشرطیکہ درمیان میں اس کی موت کا سبب کوئی دوسرا امر واقع نہ ہوا ہو۔<sup>۱</sup>

۱۵۔ حالت نزع میں مریض کو قتل کرنے سے قاتل سے قصاص یہ جائے گا۔ البتہ اگر مریض کے حالات سے قاتل کو یہ یقین ہو چکا تھا کہ وہ اب زندہ نہیں رہے گا تو ایسی صورت میں قتل موجب قصاص نہ ہو گا۔<sup>۲</sup>

۱۶۔ ایک شخص کو پوری جماعت کے بد لے میں قتل کیا جائے گا۔  
اگر ایک شخص نے پوری جماعت کو قتل کر والا ترسب کے بد لے میں قاتل کو قصاص میں قتل

<sup>۱</sup> المبدائع جلد ۱، ص ۳۰۰ شہ العین

<sup>۲</sup> الدر المختار جلد ۵ ص ۳۶۱ شہ العین

۱۶۱ شہ العین

کی جائے گا۔ اس پر دیت واجب نہ ہو گی۔<sup>۱۷</sup>

التشیع یہ ہے۔ مذکورہ مسلم احناف فرماتے ہیں کہ اگر قاتل نے جماعت کے افراد کو بیداری سے قتل کیا ہو تو پہلے مقتول کے بدلے میں قاتل کو قصاص میں قتل کیا جائے گا۔ اور باقیوں کے بدلے میں اس کے ترک سے دیات وصول کی جائیں گی۔ وہ یہ دلیل بیان فرماتے ہیں کہ قصاص میں مساوات شرط ہے۔ اور یہ فرد اور جماعت میں مساوات نہیں پائی جاتی۔ لہذا قاتل کو صرف ایک کے بدلہ میں قتل کیا جائے گا۔ اور باقیوں کے بدلہ میں اس کے نتکے سے دیت وصول کی جائے گی۔ یہ ایسا ہی ہے جیسا کہ ایک شخص دو مردوں کے دامنے ہاتھ کاٹ دے تو اس کے صرف ایک ہاتھ کے قطع پر اکتفا نہیں کیا جاتا بلکہ ایک کے بدلے میں قطع کی سزا دی جاتی ہے اور دوسرے کے بدلہ میں مال واجب ہوتا ہے، تاکہ مساوات پر عمل ہو جائے۔ اور اگر قاتل نے جماعت کو معاً قتل کیا ہو تو اس صورت میں امام شافعی<sup>۱۸</sup> کے دو قول ہیں۔ ایک قول یہ ہے کہ درمیان قرعد اندازی کی جائے گی، جس کا قرعد نکل آیا اس کو قصاص لینے کا حق ہو گا۔ اور باقیوں کے لیے اس کے ترک سے دیت واجب الادا ہو گی اور دوسرے قول کے مطابق مقتول کے اولیاء مجمع ہو کر قاتل کو قتل کر دیں گے۔

احناف فرماتے ہیں کہ اولیاء مقتول کو قصاص لینے کا حق حاصل ہے۔ اگر دیت کی سزا بھی قاتل پر نافذ کریں تو یہ "قتل کے بدلہ قتل" کے حکم شرعی پر ایک حکم کی زیادتی لازم آتے گی اور یہ جائز نہیں ہے۔<sup>۱۹</sup>

جہاں تک مماثلت کا تعلق ہے تو احناف فرماتے ہیں کہ قصاص میں مثال سے مراد یا تو فعل پر زجر ہے، یا فوت شدہ چیز کے نقصان کا پورا کرنا ہے، یا زجر اور جبر رفیقان کا پورا ہونا) دونوں مراد ہوتے ہیں۔ چنانچہ یہ تمام چیزوں میں موجود ہیں لہذا عدم مماثلت کا اعتراض صحیح نہیں ہے۔ زجر کی بات تو غلط ہر ہے اور بہر اس طرح ہوتا ہے کہ عجب فاتح نے جماعت کو بطور ظلم قتل کیا تو یہ (ویکھیے صفحہ ۳۳)